

	Publication
	Samay Jagat
Date	18.02.2011
Edition, City	Bhopal
Page No.	11
Supplement	Main Edition

और अब, बच्चों के लिए खास तरह का मोबाइल

भोपाल। वे माता पिता जो अपने छोटे बच्चों को एक संपूर्ण मोबाइल फोन इसलिए देने से डरते हैं कि कहीं वे इसके टेक्सटिंग या डायलिंग फीचर का दुरुपयोग न करें या फिर इस बात से चिंतित रहते हैं कि वे बच्चों पर किस तरह नजर रखें, साथ ही वे यह भी चाहते हैं कि व आपात स्थिति में बच्चों के बात भी कर सकें, तो उनकी यह चिंता अब दूर होने वाली है। हैदराबाद स्थित सतनव टेक्नालॉजीस ने सेटगाइड ट्रेकरयुक्त जीपीएस चाइल्ड फोन पेश किया है। इस फोन से केवल माता-पिता के चार नंबरों को डायल किया जा सकता है तथा इस फोन पर उन्हीं के नंबर ही रिसीव किये जा सकते हैं।

इस मोबाइल से न तो एमएमएस किए जा सकते हैं और न ही एसएमएस। माता पिता इस फोन में जीपीएस जियो-फेन्स अलर्ट को एक्टिवेट कर सकते हैं। यह वह सुविधा है जिससे बच्चे के निर्धारित क्षेत्र से बाहर जाते ही अभिभावकों को अलर्ट मिल जाती है। मजबूत प्रौद्योगिकी एवं इसमें लगे जीपीएस के जरिए बच्चे को लोकेशन पता करना संभव होता है, चाहे बच्चा किसी

इमारत के भीतर हो या किसी अन्य स्थान पर। व्यापक रूप से मौजूद इंटरनेट फीचर भी बच्चों को वेबसाइटों के जरिए हिंसक व वयस्क सामग्री तक पहुंचने का रास्ता सुलभ कराता है। सेटगाइड जीपीएस चाइल्ड फोन पांच हजार नौ सौ निर्यात रूपए मूल्य का यह फोन 30 दिन की ट्रेकर सर्विस के साथ आता है। इस ट्रेकर सर्विस की अवधि जरूरत के मुताबिक आरोपित बढ़ाई जा सकती है।

8.8 प्रतिशत रहेगी आर्थिक बढ़ोतरी: सीएमआईई

मुंबई, (एजेसी)। देश की आर्थिक वृद्धि दर अगले वित्त वर्ष 2011-12 में 8.8 फीसदी रह सकती है और इसके चालू वित्त वर्ष के सकल घरेलू उत्पाद की वृद्धि दर से कम रहने का अनुमान है। आर्थिक शोध संस्थान सेंटर फार मानिट्रिंग इंडिया इकानमिक्स (सीएमआईई) ने यह अनुमान जताया है। चालू वित्त वर्ष 2010-11 के लिये आर्थिक वृद्धि 9.2 फीसदी रहने की संभावना जतायी गयी है। सीएमआईई ने कहा कि वित्त वर्ष 2010-11 में कृषि क्षेत्र के बेहतर प्रदर्शन और निजी खपत में तीव्र वृद्धि से आर्थिक वृद्धि दर अच्छी रहने की उम्मीद है। हालांकि अगले वित्त वर्ष में वृद्धि की यह रफ्तार थोड़ी कमजोर हो सकती है।

